

फेक करेंसी मामला : आरोपी के घर से भी मिले 1.10 लाख रुपये के नकली नोट

Mandi News in Hindi



आरोपी लाल सिंह के घर एक लाख दस हजार की नकली करेंसी और मिली है

मंडी में दो दिन पहले पकड़ी गई नकली करेंसी के मामले में शनिवार की सुबह आरोपी लाल सिंह के घर पर हुई छापेमारी के दौरान घर से मिले 2-2 हजार के और नकली नोट बरामद हुए.

● NEWS18 HIMACHAL PRADESH

● LAST UPDATED: APRIL 28, 2018, 7:07 PM IST

SHARE THIS:



Virender Bhardwaj

मंडी में दो दिन पहले पकड़ी गई नकली करेंसी के मामले में शनिवार की सुबह आरोपी लाल सिंह के घर पर हुई

छापेमारी के दौरान घर से मिले 2-2 हजार के और नकली नोट बरामद हुए.

इस छापेमारी के दौरान करीब एक लाख दस हजार रुपये की नकली करेंसी बरामद की गई है. गौरतलब है कि बीते दो दिन पहले आरोपी लाल सिंह को करीब एक लाख रुपये की नकली करेंसी के साथ बैंक की एक शाखा में पकड़ा गया था.

अभी तक कुल 2 लाख 10 हजार की नकली करेंसी बरामद हो चुकी है. आरोपी लाल सिंह का घर सराज उपमंडल के भड़ गांव में है. आरोपी को अदालत में पेश किया गया था. अदालत ने आरोपी को 5 दिन की रिमांड पर भेज दिया है. डीएसपी हेडक्वार्टर हितेश लखनपाल ने पुष्टि कहा अभी जांच पड़ताल जारी है.

दो दिन पहले ही लाल सिंह के पास से एक लाख रुपये की नकली करेंसी मिली थी

हिमाचल प्रदेश के मंडी जिले में बीते गुरुवार को नकली नोट मिलने का मामला सामने आया था.

मंडी के गोहर थाना के अंतर्गत आने वाले बगस्याड गांव में एक लाख के नकली नोट बरामद किए गए थे. यह नकली नोट दो-दो हजार रुपए के थे. इस बात का पता तब चला, जब लाल सिंह नामक व्यक्ति इन नकली नोटों को जमा करवाने के लिए हिमाचल ग्रामीण बैंक बगस्याड की शाखा में पहुंच गया.

लाल सिंह बैंक में एक लाख की एफडी करवाना चाहता था. बैंक प्रबंधन ने इसके लिए उससे पैन कार्ड की फोटोकॉपी मांगी. फिर लाल सिंह ने बैंक प्रबंधन से पूछा कि बिना पैन कार्ड के वह कितने पैसे जमा करवा सकता है तो बैंक प्रबंधन ने बताया कि वह अधिकतम 49 हजार जमा करवा सकता है.

लाल सिंह ने इतने ही पैसे जमा करवाने के लिए बैंक प्रबंधन को दे दिए. बैंक प्रबंधन ने पाया कि जो नोट लाल सिंह ने दिए हैं, वह नकली हैं. उन्होंने तुरंत इसकी सूचना गोहर थाना पुलिस को दी और पुलिस टीम ने मौके पर जाकर जांच पड़ताल शुरू की.

Source: <https://hindi.news18.com/news/himachal-pradesh/mandi-1-lakh-10-thousand-rupees-fake-note-recovered-from-mandi-accused-on-remand-for-5-days-1359179.html>